

राजा राव तुलाराम के वंशज व केन्द्रीय मंत्री

श्री इन्द्रजीत सिंह

को जन्मदिन की
हार्दिक बधाई एवं शुभकामनाएं

श्री ओम प्रकाश यादव
विधायक नारनौल एवं पूर्व मंत्री

राजेश बंटी सोमेश यादव विकी राव अनूप यादव संजय गोस्वामी



स्त्री के लिए प्रेम के मायने बहुत व्यापक हैं। उसके प्रेम का अर्थ सिर्फ़ रुमानी नहीं होता। स्त्री का एक अलग ही प्रेममय संसार है। इसमें वह प्रेम को वृहद रूप में जीती है। उसके लिए प्रेम का अर्थ है, अपनों की खुशी। वह इसी खुशी में ही अपनी खुशी मानती है। वैलेंटाइन-डे पर स्त्रियों के नजरिए से प्रेम की व्याख्या।

प्रेम के सार्थक भाव को जीती स्त्रियां

आवरण कथा

डॉ. मौनिका शर्मा

घर-परिवार से लेकर अपनी सहेलियों और आस-पड़ोस तक, स्त्रियां प्रेम के सार्थक भाव को जीती हैं। साथ ही वे स्नेह और जुड़ाव की बुनियाद पर सही मायने में प्रेममयी जीवन का ठिकाना बनाती हैं। व्यावहारिक समझ के साथ अपने परिवेश में प्रेम को पोसती हैं। जरूरत के समय किसी बच्चे-बुजुर्ग की मदद करने की बात हो या पीड़ा के दौर में अपनों का साथ देने की बात, प्रेम से अपनी भूमिका निभाती हैं। उत्सवों पर विश्व में सझी खुशियां मनाते हुए नए उड़ेलने वाला व्यवहार हो या परंपरागत आयोजनों में किसी सहेली का साथ देने के लिए डट जाने का पहलू, स्त्रियों का प्रेम साथ देने में झलकता है। उनका प्रेम किसी की मनोदशा को जानकर हाथ थाम लेने में नजर आता है। जीवनसाथी हो या परिजन, भावनाओं को समझने और सम्मान देने में प्रतिबिंबित होता है, स्त्रियों का प्रेम-स्नेह।

जीवन की ऊर्जा-प्रेम

यूं तो प्रेमपात्र जुड़ाव हर इंसान के मन-जीवन के लिए संजीवनी-सा होता है, लेकिन स्त्रियां स्नेहमयी साथ को ज्यादा अहमियत देती हैं। प्रेम हर स्त्री के जीवन में बहुत मायने रखता है। भावनाओं की बुनियाद पर अपनों-परायों से जुड़ने वाली स्त्रियां, मन की गहराई से प्यार को समझती हैं। जज्बाती आधार से जुड़ना जानती हैं। खुद को मिले स्नेह-साथ देने की सोच पनपती है। मनुहार, मान और मन की सुनने-समझने का यह पहलू हर रिश्ते के लिए प्राणवायु सा होता है। देखने में आता है कि स्त्रियां प्रेम के इस जीवंत भाव को न केवल समझती हैं बल्कि जीती भी हैं। कॉर्नेल यूनिवर्सिटी में ह्यूमन डेवलपमेंट के प्रोफेसर डॉ.

स्त्रियों के लिए प्यार ज़िंदगी को भावपूर्ण लगाव से सींचने वाली नेमत होता है। वे जीवन की इस अंतरंग साझेदारी में निःस्वार्थ भाव से प्रेम जताने और निभाने की राह चुनती हैं। यही कारण है कि स्त्रियां जीवन के हर उतार-चढ़ाव में अपने जीवन साथी को हिम्मत दे पाती हैं। प्रेमपणे समर्पण की यही सोच हमारी पारिवारिक व्यवस्था को थामे हुए है। आस-पड़ोस को जोड़ने वाली सुंदर कड़ी बनी हुई है। स्त्रीमन के स्नेहपूरित एहसास ही समाज के रंग, सजीव रखने का माध्यम बने हुए हैं।

प्रेम का सार्थक भाव

प्यार किसी की अनुभूतियों को समझना भर नहीं है। आपसी सहजता और स्नेह बनाए रखने के लिए सामने वाले इंसान की भावनाओं का मान करना भी जरूरी है। प्रेम, त्याग और समर्पण



मांगता है। संवेदनशील और सार्थक भावों को मन में स्थान देकर ही प्यार की राह पर चलने वाले हमसफ़र, साथ को जीने का सही अर्थ समझते हैं। समर्पण के धरातल पर ही सम्मान देने की सोच पनपती है। मनुहार, मान और मन की सुनने-समझने का यह पहलू हर रिश्ते के लिए प्राणवायु सा होता है। देखने में आता है कि स्त्रियां प्रेम के इस जीवंत भाव को न केवल समझती हैं बल्कि जीती भी हैं। कॉर्नेल यूनिवर्सिटी में ह्यूमन डेवलपमेंट के प्रोफेसर डॉ.



रॉबर्ट जे. स्टर्नबर्ग के मुताबिक, ‘अपने मनोभावों को दूसरे इंसान के साथ शेयर कर पाने और जरूरत पड़ने पर भावनात्मक सपोर्ट देने और पाने का जुड़ाव ही सच्चा प्यार होता है। संघर्ष और ज़िंदगी की उथल-पुथल के दौर में किसी के साथ होने पर भरोसा महसूस हो तो यह भावनात्मक तौर पर जुड़े होने का संकेत है। साथ ही अगर खुद से पहले किसी दूसरे की खुशी की चाहत मन में हो तो निश्चित तौर पर यह प्रेम है। पूरी दुनिया में हमेशा से ही माताएं इस तरह के महत्वपूर्ण और मानवीय व्यवहार के लिए जानी जाती हैं।’ मानवीय मन के अध्ययन से जुड़ी यह बात स्त्री-मन के नेह भरे पक्ष से मिलवाती है, जो प्रेम का सबसे सुंदर और सार्थक पहलू है।

प्रेम के शाश्वत मूल्य बने रहें

प्रेम के भाव-चाव वक्त के साथ नहीं बदलते। एक दूजे संग मन से जुड़ने की यह रीत एक प्यारी परंपरा सी है। निःस्वार्थ अनुभूतियों से सींचित प्यार सदा से ही स्वार्थ साधने की सोच से परे रहा है। इसीलिए दिली धरातल पर जुड़े अहसास कभी अपने रंग-ढंग नहीं बदलते। प्रेम करने वाले दिल में नकारात्मक भाव जगह नहीं बना पाते। प्रेम के शाश्वत मूल्य यूं भी सहेजने योग्य ही हैं। प्रेम को पोसने वाली इन मान्यनाओं में चाहे आपसी संवाद की बात हो या

भावनात्मक अंतरंगता की, इन स्नेहपणे मूल्यों से ही संसार में मानवीय जुड़ाव भी कायम है। लाख दुश्धारियों के बावजूद एक-दूजे को सम्मान, सुरक्षा और स्नेह देना ही तो प्रेम है। प्रेम की शुरुआत एक-दूसरे पर विश्वास के साथ ही होती है। भरोसे के बल पर ही यह गठजोड़ विस्तार पाता है। अपनत्व का यह सूत्र जीवन के हर पहलू पर एक प्यारी साझेदारी की बुनियाद बनाता है। साझे लक्ष्यों को पाने की यात्रा में आपसी सम्मान, आत्मीयता और प्रतिबद्धता जैसे मूल्य, हर रिश्ते में बहुत मायने रखते हैं। ऐसे स्नेह भरे शाश्वत मूल्य परिवार को भावनात्मक रूप से जोड़कर रखते हैं। समाज में सकारात्मकता बढ़ाते हैं। सदा प्रासंगिक रहने वाले मूल्यों को सहेजते इस प्रेमपणे जुड़ाव का यह सबसे प्यारा पहलू है।

महिला-मन की चाहत

हमारे घरों में स्त्री-मन के भावनात्मक पहलू को समझने का भाव आज भी नदारद है। उनके प्रति जिम्मेदारी तो निभाई जाती है पर जज्बाती जुड़ाव कम दिखता है, उनके अपनों द्वारा कभी भी खुलकर प्यार नहीं जाताया जाता। जबकि हर स्त्री प्यार के बदले ढेर सारा प्यार चाहती है। हर रिश्ते में खुलकर प्रेम जताने वाली स्त्रियां अपने लिए भी प्रेमपणे अहसासों की अभिव्यक्ति की उम्मीद रखती हैं। मौजूदा दौर की सजग सशक्त स्त्रियां भी प्यार के प्रति समर्पण और निष्ठा का भाव रखती हैं। ऐसे ही आत्मीय जुड़ाव की आशा भी रखती हैं। सी. एस. लुइस के मुताबिक, ‘हमारे जीवन में जो दृढ़ और स्थायी खुशी है, उसके लिए नब्बे प्रतिशत प्रेम ही उत्तरदायी है।’ महिलाओं से जुड़े सभी रिश्तों को भी समझना चाहिए कि उनका मन भी प्रेमपणे भावों को जीना चाहता है। खासकर जीवनयात्रा में अपने पार्टनर से स्नेह-सत्कार जताने की उम्मीद तो हर महिला को होती ही है।

सेलिब्रेट करें अपना प्यार

वैलेंटाइन-डे आए और हसबैंड-वाइफ इसे सेलिब्रेट न करें, यह कैसे हो सकता है। जरूरी नहीं इसके लिए आप बहुत बड़े स्तर पर कुछ प्लान करें, आप घर पर ही या बाहर जाकर भी छोटे स्तर पर वैलेंटाइन-डे सेलिब्रेट कर सकती हैं। अपने दंपत्य जीवन में और मधुरता लाने के लिए यह बहुत जरूरी है।

नैरिड लाइफ पूर्ति खरे

दां पत्य एक ऐसा रिश्ता है, जो प्यार, विश्वास, समर्पण और आपसी समझ से मजबूत होता है। हालांकि इस रिश्ते को मजबूत करने के लिए और भी तरीके हैं, लेकिन हमेशा इस रिश्ते की धुरी प्रेम ही माना गया है। पति-पत्नी जीव के कारण कितने भी दूर अलग-अलग शहर में रह रहे हों, लेकिन वे एक-दूसरे के साथ दिल से जुड़े रहते हैं। इस संदर्भ में यह भी समझना चाहिए कि विवाह एक ऐसा बंधन है, जो बिना प्यार के संभव ही नहीं। लेकिन आजकल की व्यस्त जीवनशैली के चलते इस रिश्ते के बीच कहीं न कहीं प्यार अपनी सुप्तावस्था में चला जाता है। एक लंबे दंपत्य जीवन के बाद भी कई पति-पत्नी के बीच यही शिकायत रहती है कि उनके बीच का प्यार अब पहले जैसा नहीं रहा। लेकिन हकीकत इससे जुदा होती है, क्योंकि असल में प्यार कभी नहीं बदलता, बस बदलते हैं तो उसको बयां करने के अंदाज। खैर, आपका तरीका जो भी हो, लेकिन आपको घर में एक रोमांटिक और खुशनुमा माहौल मिलेगा। लव लैटर या लव कार्ड: यह तरीका आपको थोड़ा ओल्ड लग सकता है, लेकिन यकीन मानिए अपने हाथों से लिखे गए प्यार के अलफाज हमेशा जुदा अहसास कराते हैं। यह बहुत मजेदार आइडिया है, आजमा कर तो देखिए, एक-दूसरे को लव लैटर लिखिए। इससे आपको अपने प्यार को व्यक्त करने का मौका मिलेगा और पढ़ने वाले को यह प्यार से भर देगा। आप यदि लव लैटर लिखने में संकोच कर रही हैं तो एक थॉट्सफुल कार्ड भी पार्टनर को खरीद कर दे सकती हैं। आजकल मार्केट में इस तरह के गिफ्ट भी मिलते हैं, जो आपके प्यार को बयां करते हैं। यह जान लीजिए कि प्यार करने का अंदाज कोई भी हो, बस आपके प्यार में प्यार होना चाहिए। यहां बताए गए आइडियाज को अपनाकर आप अपने वैलेंटाइन-डे को यादगार बना सकती हैं, अपने दंपत्य जीवन में मधुरता बनाए रख सकती हैं। हैप्पी वैलेंटाइन-डे!



मेकअप विधि गोयल

आने वाले वैलेंटाइन-डे पर आप सबसे प्यारी और खूबसूरत नजर आना चाहेंगी। इसके लिए जरूरी है कि मेकअप सही तरीके से किया जाए। यहां आपके बता रहे हैं, परफेक्ट मेकअप करने के तरीके के बारे में। प्राइमर: मेकअप की शुरुआत अपने चेहरे पर प्राइमर अप्लाई करने से करें। मेकअप करने से पहले प्राइमर लगाने से मेकअप को एक अच्छा बेस मिलता है और मेकअप ज्यादा देर तक टिका भी रहता है। फाउंडेशन: प्राइमर लगाने के बाद अपने चेहरे पर लाइट फाउंडेशन या बीबी-सीसी क्रीम अप्लाई करें। मेकअप ब्रश या ब्यूटी ब्लेंडर की मदद से फाउंडेशन को अच्छी तरह ब्लेंड करें। ध्यान रखें कि बहुत हैवी फाउंडेशन का इस्तेमाल न करें, वरना फेस

इस लव-डे पर आप दिखें सबसे लवली-ब्यूटीफुल

केकी लगने लगेगा। कंसीलर-कॉम्पैक्ट पावडर: अगर आपके चेहरे पर डार्क सर्कल, पिंपल्स या फाइन लाइंस नजर आती हैं, तो कंसीलर भी जरूर लगाएं। ध्यान रखें कि हमेशा ऐसा कंसीलर इस्तेमाल करें, जो आपके स्किन टोन से एक शेड लाइट हो। कंसीलर का इस्तेमाल सिर्फ उन्हीं जगहों पर करें, जहां इसकी जरूरत हो। चेहरे की अच्छी तरह से क्लींजिंग करके मॉयश्चराइज करें।

फिर स्किन टाइप के अनुसार कंसीलर और फाउंडेशन लगाएं और मैट कॉम्पैक्ट से मेकअप को लॉक करें। अगर आपकी स्किन ऑयली है तो फेस पावडर लगाने की जरूरत नहीं है। हल्का फाउंडेशन ही काफी है। ब्लश से पाएं पिंकिश टोन: प्यार के रंग से रंगे इस खास दिन अपने गालों पर ब्लश भी जरूर लगाएं। लाइट पिंक कलर का ब्लशर आपके चेहरे को और भी निखार देगा। अगर आपकी नॉर्मल या ड्राय स्किन है



फीलिंग्स श्रुति आरंगर

जब मौका हो वैलेंटाइन-डे का तो आप जरूर अपने लव/लाइफ पार्टनर को प्यारा सा गिफ्ट देकर अपनी फीलिंग्स उनके सामने प्रकट करना चाहेंगी। प्यार का इजहार करना ही या प्यार को और भी प्रगाढ़ करना हो तो इसके लिए लव कपल्स एक-दूसरे को गिफ्ट देना पसंद करते हैं। अगर आपने अपने वैलेंटाइन के लिए अभी तक कोई गिफ्ट सेलेक्ट नहीं किया है, तो यहां बताए जा रहे, गिफ्ट आइडियाज पर गौर कर सकती हैं। फोटो प्रेम विद म्यूजिक: गिफ्ट के तौर पर फोटो प्रेम देना काफी अच्छा ऑप्शन माना जाता है। लेकिन अगर आप अपने वैलेंटाइन-डे पर कुछ स्पेशल गिफ्ट देना चाहती हैं तो उन्हें प्लेन फोटो प्रेम देने की बजाय, फोटो प्रेम विद म्यूजिक दे सकती हैं। इस प्रेम की खासियत यह होती है कि यह प्रेम ग्लास का बना होता है और इसमें आप जो भी गाना

वैलेंटाइन-डे के अवसर पर गिफ्ट देना प्यार जताने का एक बेहतरीन तरीका होता है। आप भी अपने लव/लाइफ पार्टनर को इस मौके पर कुछ खास गिफ्ट जरूर देना चाहेंगी। जानिए, गिफ्ट देने के कुछ यूनीक आइडियाज।

गिफ्ट हो ऐसा जिसमें झलके आपका प्यार

सेलेक्ट करती हैं, उसे इस प्रेम में कस्टमाइज करवा सकती हैं। इसमें स्पेशल क्यूआर कोड की सुविधा होती है। आप इस कोड की मदद से अपने पार्टनर को अपना सेलेक्ट किया गाना सुनवा भी सकती हैं। यह गिफ्ट बेहद यूनीक लगता है। इसमें आप अपने पार्टनर के साथ की फोटो का कोलाज बनाकर भी एड करवा सकती हैं। चॉकलेट बुके विद हैपर: वैलेंटाइन-डे जैसे मौके पर चॉकलेट्स गिफ्ट करने का काफी ट्रेंड है। आप भी चाहें तो इस अवसर पर अपने पार्टनर को चॉकलेट्स हैपर या चॉकलेट बुके गिफ्ट कर सकती हैं। इसमें आप उनकी पसंद की चॉकलेट्स का हैपर या बुके बनवा

सकती हैं। चॉकलेट के साथ में छोटे-छोटे फूल, टेडीबियर, लव कोट्स लिखा एक कार्ड भी लगावा सकती हैं। अगर उन्हें केक पसंद है तो वो भी इसके साथ दे सकती हैं। इसके अलावा आप चॉकलेट्स से भरा हुआ एक सरप्राइज एक्सप्लोजन बॉक्स भी गिफ्ट कर सकती हैं। आजकल ये काफी ट्रेंड में है। हैडमेड-पर्सनलाइज्ड गिफ्ट्स: ऐसे स्पेशल डेज पर हैडमेड-पर्सनलाइज्ड गिफ्ट देना न केवल आपके साथी को खुशी देता है बल्कि ये आपके बीच के प्यार को भी और गहरा बनाता है। इस वैलेंटाइन-डे पर अपने प्यार को, एक यादगार तोहफे के रूप में



लेकिन आज भी पसंद किए जाते हैं। इसके अलावा पर्सनलाइज्ड मग, पर्सनलाइज्ड ज्वेलरी, कस्टमाइज्ड कुशन कवर, कस्टमाइज्ड वॉल आर्ट और अपने पार्टनर के लिए प्यारा-सा पर्सनलाइज्ड वीडियो मैसेज भी भेज सकती हैं। यकीन मानिए, इस तरह का गिफ्ट पाकर आपके पार्टनर के मन में आपके प्रति प्यार और गहरा हो जाएगा। गिफ्ट हैपर: वैलेंटाइन-डे को देखते हुए, इन दिनों मार्केट में कई तरह के गिफ्ट हैपर मिल रहे हैं। आप भी चाहें तो वैलेंटाइन-डे पर अपने पार्टनर को इनमें से कोई गिफ्ट हैपर सेलेक्ट कर दे सकती हैं। इसमें आप उनका पसंदीदा परफ्यूम, चैन, रिंग, वॉलेंट, वॉच, ज्वेलरी प्रेजेंट कर सकती हैं। आप ऑनलाइन भी ऑर्डर करवा सकती हैं।

अगर हाल में आपका ब्रेकअप हुआ है, अब इस साल आपका पार्टनर आपके साथ वैलेंटाइन-डे सेलिब्रेट करने के लिए नहीं है तो आप उदास, मायूस मत होइए। आप सिंगल ही वैलेंटाइन-डे मना सकती हैं। आपके आस-पास बहुत से ऐसे लोग हैं, जो आपके साथ प्यार बांट सकते हैं, खुशियां मना सकते हैं।

अकेले हैं तो क्या गम है...

एडवाइस नख्ता नदीम

इस बार वैलेंटाइन-डे पर बहुत से ऐसे लोग होंगे, जो हाल ही में अपने टॉक्सिक रिश्तों से बाहर आए होंगे। कुछ समय पहले जिनका ब्रेकअप हुआ होगा और अब किसी के साथ रिलेशनशिप में आने की कल्पना मात्र से ही परेशान होंगे। उन्हें रह-रहकर पिछले साल अपने पार्टनर के साथ मनाए गए वैलेंटाइन-डे की यादें विचलित कर रही होंगी। लेकिन ऐसे लोगों के लिए सिर्फ यही कहा जा सकता है कि 'अकेले हैं तो क्या गम है, चाहे तो हमारे बस में क्या नहीं।' इन लोगों को स्थितियां और परिस्थितियां ही अब अपने आप से प्यार करने की जरूरत समझाएंगी। अब इनके लिए वो दिन बीत गए जब वे रिलेशनशिप में थे, किसी और के लिए तैयार होकर डेट पर जाते थे। अब खुद को करना है पैपर: इस बात को समझें कि अब खुद से ही खुद को पेंपर करना है। प्यार के इस खास दिन के लिए अपने आपको घर के किसी कमरे में बंद करके सैड सोन्या सुनने की बजाय क्यों न इस बार वैलेंटाइन-डे खुद के साथ ही सेलिब्रेट करें, क्योंकि किसी ने बिल्कुल सही ही तो कहा है, सेल्फ लव इज अल्टीमेट लव। खुद को दें पार्टी या बनाएं फेवरेट डिश: अगर आप सिंगल हैं और इस बार अपना वैलेंटाइन-डे भी मनाना चाहती हैं तो जरूरी नहीं कि बाहर लंच या डिनर के लिए आपका पार्टनर आपके साथ हो। आप अकेले भी जाकर खुद को पार्टी दे सकती हैं। घर पर रहकर बोर होने और ब्रेकअप का मातम मनाने की बजाय अपने दूसरे सिंगल दोस्त से घर या ऑफिस



ये दूसरे लोग हमारे बहुत करीबी ही हों। इस दिन किसी वृद्ध आश्रम या अनाथालय में जाकर बुजुर्गों और बच्चों को खाने की कुछ चीजें दें। बुजुर्गों के दुख-दर्द सुनें और उनके साथ बातें करें। घर-परिवार के दूसरे सदस्यों के साथ मिलकर गरीब बच्चों के लिए खाना बनाकर खिलाएं। ऐसी एक्टिविटीज से सिंगल होने का दुख नहीं सताता और दूसरों को भी खुशी मिलती है। सेल्फ डेट प्लान करें: जिनका हालिया ब्रेकअप हुआ है, पिछले वैलेंटाइन-डे पर वह अपने डेट के साथ कौन-सी खूबसूरत ड्रेस पहनकर गई थीं, इस दिन को खुब एंजॉय किया था, अब उन्हें इसकी अगर याद सताए तो इस तरह के हैंगओवर से भी बाहर आना जरूरी है। खुद के साथ सेल्फ डेट प्लान करें। वैलेंटाइन-डे के लिए ऐसी मनवाही सुंदर ड्रेस खरीदें, जिसे आप कई दिनों से खरीदने की सोच रही हैं। इस ड्रेस को पहनकर अपने किसी खास दोस्त से मिलें और खुद को ही यह साबित कर दें कि वैलेंटाइन-डे खुद के साथ भी मनाया जा सकता है।

मम्मी-पापा के साथ मनाएं वैलेंटाइन-डे

क्या हुआ जो पिछले साल आपने रिलेशनशिप में रहते हुए, जिसे हद से ज्यादा प्यार किया था, उसके साथ एक दूसरेखल वैलेंटाइन-डे मनाया था! क्या हुआ अगर उसकी याद भर बाकी है। उस टॉक्सिक व्यक्ति के साथ मनाए गए उस वैलेंटाइन-डे को भूल जाइए और उससे ब्रेकअप करने को अपने मविष्य के लिए बेहद जरूरी समझते हुए उसकी यादों से भी बाहर आ जाइए। इस बार का वैलेंटाइन-डे मम्मी-पापा के साथ मनाएं। पैरेंट्स के ऊपर अपने प्यार की बौछार करके तो देखें, उनके साथ छुट्टी लेकर पूरा दिन बिताएं। उनके साथ लंच-डिनर करें। माता-पिता से अच्छा वैलेंटाइन-डे पार्टनर मला और कौन हो सकता है।



खबर संक्षेप

डिफेंस कोचिंग अकेडमी के छात्रों ने पाई सफलता

चरखी दादरी। डिफेंस कोचिंग अकेडमी के विद्यार्थियों ने 9 फरवरी को इमलोटा के सर्वोदय स्कूल आफ साइंस में आयोजित राज्य स्तरीय ओलंपियाड में शानदार सफलता पाई है। कक्षा पांचवीं में अपना नाम दर्ज करवाया। ममन धवन ने दूसरा, तमन्ना श्योराण ने तीसरा, परमवीर नेहरा ने चौथा स्थान हासिल किया।

विद्यार्थियों को साइबर क्राइम की दी जानकारी

चरखी दादरी। जिला विधिक सेवा प्राधिकरण के सचिव व मुख्य न्यायिक दंडाधिकारी संजीव काजजला के मार्गदर्शन व दिशा निर्देश अनुसार एपीजे सरस्वती महिला कॉलेज व जनता कॉलेज में जागरूकता कैंप का आयोजन किया गया। अधिकता दिव्यता गोयल एवं साइबर थाना से एसआई संजीत व एचसी राजपाल ने विद्यार्थियों को साइबर क्राइम के बारे में अवगत करवाया।

महावारी को लेकर दी छात्राओं को जानकारी

चरखी दादरी। जिला विधिक सेवा प्राधिकरण की ओर से रविवार को गवर्नमेंट गर्ल्स सीनियर सेकेंडरी स्कूल सोनड़ में महावारी स्वच्छता को लेकर जागरूकता कार्यक्रम आयोजित किया गया। इस अवसर पर जिला विधिक सेवा प्राधिकरण के सचिव संजीव काजजला ने बतौर मुख्यतिथि के तौर पर शिरकत की। संजीव काजजला ने बताया की महामारी स्वच्छता एक महत्वपूर्ण विषय है, लेकिन इसे अभी भी समाज में उपेक्षित रखा जाता है।

समाधान शिविर में सुनीं जनसमस्याएं

चरखी दादरी। प्रदेश व केंद्र सरकार द्वारा जरूरतमंद लोगों के लिए अनेक कल्याणकारी योजनाएं क्रियान्वित की जा रही हैं। सभी पात्र लोगों को इन योजनाओं का लाभ मिलना चाहिए और कोई पात्र व्यक्ति सरकारी योजनाओं के लाभ से वंचित न रहे। इसको लेकर समाधान शिविर में आने वाली शिकायतों का समयबद्ध तरीके से समाधान किया जाए।

वैभवी, वरिष्ठा एवं नयन ने जीता प्रथम पुरस्कार

भिवानी। भिवानी पब्लिक स्कूल के विद्यार्थियों ने चौधरी बंसीलाल यूनिवर्सिटी में हरियाणा स्टेट कार्डसिल फॉर साइंस एंड टेक्नोलॉजी द्वारा आयोजित द्वि-दिवसीय कार्यक्रम में अपना उत्कृष्ट प्रदर्शन किया और साइंस मॉडल मोंकैंग में वैभवी, वरिष्ठा एवं नयन ने प्रथम पुरस्कार प्राप्त किया। साइंस ड्रामा प्रतियोगिता में कनक, सिया, स्नेहा, कामना, हार्दिक जांगड़ा, हर्ष व भारती ने तृतीय स्थान अर्जित किया।

स्कूल में ‘परीक्षा पे चर्चा’ कार्यक्रम दिखाया

भिवानी। सभी विद्यार्थियों में उत्साह नजर आ रहा था। ऐसा लग रहा था कि वे कुछ नया करने व सीखने के इच्छुक है। भारत के प्रधानमंत्री नरेंद्र मोदी जी ने डिप्रेशन व असफलता से बचने का गुरु मंत्र, स्वयं से प्रतिस्पर्धा, मुस्कुराते रहना, अपने लेख पर ध्यान देना, मन को शांत रखना व अपने लक्ष्य को निर्धारित करने के विषय में विस्तार पूर्वक बताया।

बिल रिकवरी के लिए चलाया विशेष अभियान

भिवानी। सब ऑफिस खरक कलां में बिजली निगम ने बिल रिकवरी अभियान चलाया है। इसके तहत बिल नहीं भरने वालों के कनेक्शन काटे जाएंगे। नरेश कुमार सब ऑफिस इंचार्ज खरक कलां ने बताया कि समय पर बिल नहीं भरने वालों के खिलाफ सख्ती से निपटा जाएगा।

रोजाना सुनी जाती है लोगों की समस्याएं

भिवानी। उपयुक्त महावीर कौशिक ने कहा कि मुख्यमंत्री नाथन सिंह सैनी के निर्देशानुसार प्रत्येक कार्य दिवस को सुबह 10 से 12 बजे तक समाधान शिविर में लोगों की समस्याएं सुनी जाती हैं।

जी लिट्रा के वार्षिकोत्सव में बही सांस्कृतिक कार्यक्रमों की बयार

प्रतिभाओं के जरिए दिखाई विद्यार्थियों ने स्पर्धा

हरिभूमि न्यूज ►►भिवानी

जी लिट्रा वैली स्कूल का भव्य वार्षिक समारोह दा क्यूएष्ट – उत्कृष्टता की ओर एक प्रेरणादायक यात्रा हर्षोल्लास से मनाया गया भिवानी, 9 फरवरी 2025: जी लिट्रा वैली स्कूल ने अपना वार्षिक समारोह 2025 को भव्य और ऐतिहासिक तरीके से आयोजित किया। इस वर्ष समारोह की थीम “दा क्यूएष्ट ए जर्नी टोवार्ड एक्सीलेंस एंड प्रफॉर्मेंस रही, जिसमें छात्रों ने नृत्य, नाटक और संगीत के माध्यम से अपनी प्रतिभा का शानदार प्रदर्शन किया। कार्यक्रम का शुभारंभ सत्यनारायण मित्तल , रामचन्द्र मित्तल, गोविन्द बंसल , प्रशासक



भिवानी। कार्यक्रम में मुख्यअतिथि को सम्मानित करते हुए व उपस्थित बच्चे व शिक्षक।

एस. के. हलवासिया , प्राचार्या डॉ. सुमन यादव ने दीप प्रज्वलन के साथ किया। इसके बाद विद्यालय की शिक्षिकाओं ने सरस्वती वंदना का सस्वर वाचन किया ,प्रधानाचार्या डॉ. सुमन यादव ने अपने उद्घाटन भाषण में कहा, “हमारा उद्देश्य केवल शैक्षिक विकास तक सीमित नहीं है, बल्कि हम हर विद्यार्थी के सर्वांगीण विकास पर ध्यान देते हैं। यह वार्षिक समारोह

हमारे छात्रों की कड़ी मेहनत और रचनात्मकता का सजीव प्रमाण है।”इस कार्यक्रम में मुख्या अतिथि सीटीएम भिवानी विपिन शर्मा , चेयरमैन प्रतिनिधि भवानी प्रताप रहे, साथ ही पूर्व प्राचार्या अलका माथुर, गोविंद (चेयरमैन, महाराजा अग्रसेन स्कूल) प्रबंधन कार्यकारिणी समिति के अध्यक्ष घनश्याम दास सराफ , कैलाश ,अग्रवाल , टूस्टी अमन गर्ग ,

मोहित गोयल शैक्षणिक निर्देशिका दिव्या गर्ग और विद्यालय प्रबंधन समिति के अन्य गणमान्य सदस्य उपस्थित रहे।

सांस्कृतिक कार्यक्रमों की श्रृंखला में 24 बेहतरीन प्रस्तुतियां हुईं, जिनमें विद्यार्थियों ने अपनी कला और प्रतिभा का अद्भुत प्रदर्शन किया। खासतौर पर “दा क्लाइम्ब”, “महाकुंभ” और “राजस्थानी लोक नृत्य” दर्शकों के आकर्षण का केंद्र रहे।विशेष रूप से प्रस्तुत दा क्यूएष्ट नामक अंग्रेजी नाटक ने ए जर्नी

टोवार्ड एक्सीलेंस एंड प्रफॉर्मेंस की थीम को प्रभावी ढंग से प्रस्तुत किया। विद्यालय के लगभग सभी छात्रों ने इसमें भाग लिया, जिससे यह एक सर्वसमावेशी और प्रेरणादायक आयोजन बन गया।

कार्यक्रम की कोरियोग्राफी हर्ष तनेजा और साज-सज्जा अध्यापिका प्रियंका द्वारा की गई, जिसने इसे और भी भव्य बना दिया। सुनीता धमोजी और वैशाली को “बेस्ट कोरियोग्राफर अवार्ड” से सम्मानित किया गया।

लिटिल हार्ट्स इंटरनेशनल स्कूल में कार्निवल समारोह का आयोजन

नन्हें-मुन्हें विद्यार्थियों ने सांस्कृतिक प्रस्तुतियां देकर मचाया धमाल

एलकेजी कक्षा के मनशेर, मायरा, विहान एवं इशिका ने प्रथम स्थान प्राप्त किया

हरिभूमि न्यूज ►►भिवानी

लिटिल हार्ट्स इंटरनेशनल स्कूल में बड़े ही हर्षोल्लास के साथ लिटिल वंडर कार्निवल समारोह का आयोजन किया। कार्यक्रम की अध्यक्षता संस्था के चेयरमैन टीसी गोयल व महासचिव संजय गोयल ने की तथा प्रबंधक रवि गोयल विशिष्ट अतिथि के रूप में सम्मिलित हुए। कार्यक्रम की शुरुआत अतिथियों ने द्वीप प्रज्वलन करके की। कक्षा चार के विद्यार्थियों ने मनमोहक स्वागत गीत प्रस्तुत किया। विद्यालय के एमडी पवन गोखल व भावना गोयल ने बताया कि विद्यालय में समय-समय पर ऐसे आयोजन करवाये जाते है, जिससे विद्यार्थियों का चहुंमुखी विकास हो सके।

इस मौके पर फैशन-शो प्रतियोगिता में प्री-नर्सरी व नर्सरी कक्षा के नन्हें मुन्हें बच्चों ने अपने अभिभावकों के साथ आकर्षक परिधानों में रैंप वाक कर अपने कॉन्फिडेंस का परिचय दिया।



भिवानी। सांस्कृतिक प्रस्तुतियां देते विद्यार्थी।

फोटो: हरिभूमि

अनन्या ने हरियाणवी लोकनृत्य से बांधा समां
कक्षा प्री-नर्सरी में दीपश्री, किशिवि प्रथम, नमिशा, नितारा व तक्षिल द्वितीय और रिहान, जैविन सिंगला, सारांश सोनी, स्टनिया और मानवी तीसरे स्थान पर रहे। कक्षा पांचवी की अनन्या ने हरियाणवी लोकनृत्य प्रस्तुत कर समारोह की गरिमा को और अधिक बढ़ाया। मंच संचालन जिविका, लॉवित, राशिमा, नव्या, अंजनी, अनन्या, काव्या व अंजल ने किया।

एलकेजी व यूकेजी कक्षा के मासूम बच्चों ने फैन्सी ड्रेस प्रतियोगिता में समाज के विभिन्न चरित्रों का चित्रण किया एवं अपनी आकर्षक वेशभूषाओं व अनोखी प्रस्तुतियों से सभी का ध्यान अपनी ओर केन्द्रित कर सबका मनमोह लिया। एलकेजी कक्षा के मनशेर, मायरा, विहान एवं



भिवानी। बीपीएस स्टेपिंग स्टोन में बच्चों की प्रस्तुतियां देते विद्यार्थी।

बीपीएस स्टेपिंग स्टोन में बच्चों ने रंगारंग कार्यक्रमों की दी प्रस्तुतियां

हरिभूमि न्यूज ►►भिवानी

हांसी रोड स्थित बीपीएस स्टेपिंग स्टोन विद्यालय में अध्ययनरत प्ले ग्रुप, नर्सरी, एलकेजी व यूकेजी के विद्यार्थियों ने राहिमोमेनिया मनाया, जिसमें विद्यार्थियों ने राइम्स के साथ-साथ रैंप वॉक, योगा, जुम्बा एवं डांस के द्वारा आए दर्शकों एवं परिजनों का मनमोह लिया। कक्षा नर्सरी के विद्यार्थियों ने राइम्स के साथ एक्स्परसाइज के माध्यम से स्वस्थ रहने का मंत्र समझाया। सभी कार्यक्रम बहुत शानदार रहे, इसलिए सभी विद्यार्थियों को मैनेजमेंट ने बहुत-बहुत बधाई दी। प्ले ग्रुप के विद्यार्थियों ने बम-बम भोले गाने पर अपनी प्रस्तुति के

माध्यम से सभी का ध्यान अपनी ओर आकर्षित किया। निर्देशिका महोदया आशा पाहुजा ने छात्रों को संबोधित करते हुए कहा कि हमें प्रतियोगिताओं में भाग लेते हुए अपनी बहुमुखी प्रतिभा का विकास करना चाहिए।

उन्होंने बताया कि विद्यालय में विद्यार्थियों को नए इंफ्रास्ट्रक्चर से लैस शिक्षण साधनों से शिक्षा प्रदान की जाती है। विद्यालय में छात्रों को नियमित रूप से जुम्बा, योगा करवाया जाता है एवं बच्चों के लेखन व वाचन कौशल पर मुख्य ध्यान दिया जाता है।

इस अवसर पर सचिव पुलकित पाहुजा, प्राचार्या शालू, पूनम गर्ग उपस्थित रहे।

इमशान भूमि में पौधे लगाए, सफाई की

प्रधानमंत्री मोदी की तरह एक पेड़ अपने परिजनों के नाम जरूर लगाएं: वर्मा

हरिभूमि न्यूज ►►भिवानी

दिनोद रोड श्याम बाग शमशान भूमि के परिसर में साफ-सफाई एवं पौधरोपण कर रेल अंडरपास महापंचायत के संयोजक रोहतास वर्मा का 70वां जन्मदिन सादगी से पूर्ण रूप से मनाया। पौधरोपण कार्यक्रम में क्षेत्र की समाजसेवी संस्थाओं के कार्यकर्ता एवं गणमान्य नागरिक शामिल हुए और जन्मदिन पर पर्यावरण संरक्षण के लिए पौधरोपण कर सराहनीय और अनुकरणीय कार्य की प्रशंसा की। कार्यक्रम को श्याम बाग सभा प्रधान राधाकृष्ण चावला, महापंचायत



श्रीजीतुवाला के पूर्व अध्यक्ष अशोक यादव, सुधार समिति शास्त्री नगर के प्रधान ठाकुर कृष्णसिंह परमार, प्रजापति समाज संगठन के रामशरण ठेकेदार, अंबेडकर शिक्षा समिति के अनिल चौपड़ा, शिवकुमार गोठवाल पार्षद, अनिल काठपालिया पूर्व पार्षद, एडवोकेट राकेश पंवार ने संबोधित किया। श्याम बाग सभा सचिव जगन गंभीर ने बताया कि रोहतास वर्मा के

जन्मदिन पर उनके बेटे महेंद्र, मुकेश, नीज एवं धर्मपत्नी मेवा देवी ने श्याम बाग परिसर में निर्माणधीन पक्षी रैन बंसरा के साथ शहतूत एवं रबड़ का पौधा लगाया तथा मीटिंग हाल में मेवा देवी कि अध्यक्षता में कार्यक्रम आयोजित किया। प्रधानमंत्री नरेन्द्र मोदी ने एक पेड़ मां के नाम का आह्वान किया तो इनके सुपुत्रों ने एक पेड़ पिता के नाम लगाने का आह्वान किया।

शास्त्री की माता के निधन पर जताया शोक

भिवानी। भाजपा नेता सुनील शास्त्री व आचार्य सुरेश शास्त्री की माता धनकौर देवी के निधन पर अनेक लोगों ने गांव पाथरवाली स्थित उनके निवास स्थान पर शोक जताया। सोमवार को कांग्रेस नेता अनिरुद्ध चौधरी, शशीरंजन परमार, कमल सिंह प्रधान, पुनीत मस्ता, शीशराम चेयरमैन, बलवान, कृष्ण शर्मा, जगदीश ठेकेदार, राजवीर शां, प्रोफेसर राजकुमार शर्मा, प्रोफेसर सुरेंद्र शर्मा, देवकांत शर्मा, राजकुमार बीडीपीओ, भीम सोंपर्णा, राजकरण नागर, छबीला भारद्वाज, अशोक, जयसिंह वाल्मीकि, जयभगवान, अधिवक्ता मुकेश गुलिया, बिट्टू शर्मा, संजय गांधी, अजय मल्लोत्रा ने उनके निवास पर पहुंचकर शोक जताया एवं दिवंगत आत्मा की शांति के लिए प्रार्थना की।

विधायक ने छात्रों संग की परीक्षा पर चर्चा

चॉकलेट सांझा कर बढ़ाया आत्मविश्वास

हरिभूमि न्यूज ►►घरखी दादरी

मॉडल संस्कृति स्कूल में शिक्षा विभाग द्वारा जिला स्तर पर आयोजित ‘परीक्षा पर चर्चा 2025’ लाइव स्ट्रीमिंग कार्यक्रम आयोजित किया गया। कार्यक्रम में मुख्य अतिथि के रूप में विधायक उमैद सिंह पातुवास ने छात्रों के साथ परीक्षा संबंधी विषयों पर संवाद किया।

इस अवसर पर प्रधानमंत्री नरेंद्र मोदी द्वारा परीक्षा को लेकर छात्रों के मनोवैज्ञानिक, मानसिक और शारीरिक तैयारी को लेकर महत्वपूर्ण संदेश दिए गए, जिसे लाइव स्ट्रीमिंग के माध्यम से छात्रों, शिक्षकों और अभिभावकों ने देखा और सुना। इस



चरखी दादरी। विधायक उमैद पातुवास को स्मृति चिह्न भेंट करते जिला शिक्षा अधिकारी।

पहल का उद्देश्य छात्रों को परीक्षा के तनाव से मुक्त करना और उन्हें सकारात्मक दृष्टिकोण अपनाने के लिए प्रेरित करना था।विधायक उमैद सिंह पातुवास ने छात्रों को संबोधित करते हुए कहा कि परीक्षा सिर्फ ज्ञान का मूल्यांकन नहीं बल्कि आत्मविश्वास और मानसिक दृढ़ता की परीक्षा भी होती है। हमें इसे लेकर

डरने की जरूरत नहीं, बल्कि पूरी तैयारी और सकारात्मक सोच के साथ आगे बढ़ना चाहिए। उन्होंने छात्रों को प्रेरित करते हुए परीक्षा के दौरान तनाव कम करने और अपने लक्ष्य पर ध्यान केंद्रित करने के टिप्स भी साझा किए। चरखी दादरी जिले में शिक्षा के क्षेत्र में विकास पर विशेष ध्यान दिया जाएगा।

आदर्श महिला महाविद्यालय में हुई सामान्य ज्ञान प्रश्नोत्तरी प्रतियोगिता

भिवानी। आदर्श महिला महाविद्यालय में प्राचार्या डॉ. अलका मित्तल के कुशल निदेशन में सामान्य ज्ञान प्रश्नोत्तरी प्रतियोगिता का सफल आयोजन किया। प्रतियोगिता में 670 छात्राओं ने पंजीकरण करवाया, जिससे उनकी आगामी प्रतियोगी परीक्षाओं की तैयारी को सशक्त बनाने का उद्देश्य पूरा हुआ। प्रतियोगिता में तर्कशक्ति, गणित, धर्म एवं सामान्य ज्ञान से जुड़े वस्तुनिष्ठ प्रश्न पूछे गए, जिनका उद्देश्य छात्राओं की तार्किक व विश्लेषणात्मक क्षमता को बढ़ावा देना था। प्रतियोगिता के दौरान छात्राओं ने अत्यधिक उत्साह और आत्मविश्वास के साथ भाग लिया। इस अवसर पर प्राचार्या डॉ. अलका मित्तल ने कहा कि ऐसी प्रतियोगिताएं छात्राओं की बौद्धिक क्षमता को विकसित करने और उनके ज्ञान को सुदृढ़ करने में महत्वपूर्ण भूमिका निभाती हैं।

ग्राम पंचायत गहली

खण्ड नारनौल, जिला महेंद्रगढ़ हरियाणा

सफाई कर्मी लगवाने हेतु सूचना

सर्व साधारण को सूचित किया जाता है कि ग्राम पंचायत गहली में ग्रामीण सफाई कर्मी की मृत्यु होने के उपरान्त स्थान रिक्त हो गया है। जिसके लिए ग्राम पंचायत में सफाई कर्मी की नियुक्ति होगी है। इसके लिए इच्छुक उम्मीदवार खण्ड विकास एवं पंचायत अधिकारी नारनौल कार्यालय में दिनांक 25.02.2025 तक अपने आवेदन जमा करवाएं और दिनांक 28.02.2025 को अपने मूल प्रमाण पत्र के साथ खण्ड कार्यालय में साक्षात्कार हेतु सुबह 10.00 बजे उपस्थित हों।

सचिव, ग्राम पंचायत गहली

फाइनेंस कमेटी की बैठक में 4 प्रस्ताव पारित, स्वच्छता पर रहा फोकस

- नगर पालिका के प्रधान रमेश की अध्यक्षता में आयोजित हुई बैठक बैठक में रखे गए थे पांच एजेंडे
- बैठक में शहर के बंदरों को पकड़ने के प्रस्ताव पर नहीं बनी सहमति
- शहर को आवारा पशुओं से मिलेगी निजात, हुड्डा पार्क के रखरखाव पर खर्च होंगे 20 लाख रुपये

हरिभूमि न्यूज़ ► महेंद्रगढ़

नगर पालिका कार्यालय में सोमवार को आयोजित फाइनेंस कमेटी की बैठक में चार प्रस्तावों पर मोहर लगी। बैठक में फाइनेंस कमेटी ने शहर के स्वच्छता को ध्यान में रखते



महेंद्रगढ़ । बैठक में भाग लेते फाइनेंस कमेटी के सदस्य ।

फोटो : हरिभूमि

हुए नए वाहन खरीदने तथा शहर में डोर टू डोर कूड़ा उठान के लिए टेंडर लगाने पर सहमति जताई है। इसके

अलावा 20 लाख रुपये की लागत हुड्डा के रखरखाव व शहर को आवारा पशुओं से निजात दिलाने के

लिए 10 लाख रुपये का प्रस्ताप भी पारित किया गया है। बता दें कि नगर पालिका के विकास कार्यों की

इन प्रस्तावों पर लगी मोहर

शहरी क्षेत्र में डोर टू डोर कूड़ा उठान के लिए 10 ट्रैक्टर ड्राली और एक जेसीबी मशीन उपयुक्त दर पर छह माह के लिए लिए हायर की जाएगी, जिसमें अनुमानित लागत 60 लाख रुपये आएगी। -शहर के आवारा पशुओं को पकड़ने के लिए टेंडर छोड़ने के लिए 10 लाख रुपये का प्रस्ताव पारित किया गया है। चौधरी रणबीर सिंह हुड्डा पार्क के रखरखाव के लिए एक वर्ष के लिए किसी आरडब्ल्यू या किसी सामाजिक को टेंडर दिया जाएगा। रखरखाव की जिम्मेदारी लेने वाले नपा 20 लाख रुपये का भुगतान करेगी।शहरी क्षेत्र में कूड़ा उठान हेतु वर्तमान में कार्य कर रही फर्म की समयावधि 6 माह को समाप्त हो चुकी है। जनहित की सुविधा के लिए एक माह के लिए फर्म की अवधि बढ़ाने पर सहमति बनी है।

निगरानी व उनकी मंजूरी के लिए प्रदेश सरकार की तरफ से सभी नगर पालिका व परिषदों में फाइनैशियल कमेटी के गठन के आदेश जारी किए थे। सरकार के इन आदेशों में पांच

सदस्यीय इस कमेटी में नपा सचिव, प्रधान व उपप्रधान की नियुक्ति सरकार की तरफ से ही कर दी गई है, जबकि दो सदस्यों का नपा सदन के पाषंदों में से चुना गया था । 9 मई

2023 विवादों के बीच फाइनेंस कमेटी का गठन किया गया था। कमेटी का गठन के एक साल तक कोई बैठक आयोजित नहीं की गई। 19 जून को पहली फाइनेंस कमेटी की बैठक आयोजित होनी थी, लेकिन हंगामे के चलते स्थागित करना पड़ा था। इसके बाद 27 जून को पहली बैठक आयोजित की गई थी। पहली और दूसरी बैठक में पारित कुछ प्रस्तावों पर धरातल पर कार्य भी शुरू हो चुका है। वहीं मंगलवार को नगर पालिका प्रधान रमेश सैनी की अध्यक्षता में आयोजित बैठक में पांच प्रस्ताव रखे गए, जिनमें से चार प्रस्ताव पारित हुए है।

सीआईए ने अवैध हथियार के साथ एक आरोपी पकड़ा

नारनौल । सीआईए महेंद्रगढ़ पुलिस ने थाना निजामपुर क्षेत्र से अवैध हथियार रखने के मामले में गुप्त सूचना के आधार पर आरोपित प्रवीण वासी नियाजलीपुर को अवैध हथियार के साथ गिरफ्तार किया है। आरोपित से पुलिस ने एक अवैध देसी पिस्टल व दो जिंदा कारतूस बरामद किए हैं। आरोपित को न्यायालय में पेश कर न्यायिक हिरासत में भेज दिया गया। पुलिस प्रवक्ता सुमित कुमार ने बताया कि सीआईए की टीम गश्त के दौरान निजामपुर चौक पर मौजूद थी। टीम को गुप्त सूचना मिली कि प्रवीण वासी नियाजलीपुर अवैध हथियार लेकर सरेली मोड़ पवरा पर खड़ा है, अगर तुरंत रेड की जाए तो अवैध हथियार सहित काबू आ सकता है। सूचना पर टीम ने रेड की। जहां पर पुलिस को देखकर एक लड़का तेज कदमों से चलने लगा। जिसको काबू करके नामपता पूछा तो उसने अपना नाम प्रवीण बताया। जिसकी तलाशी के तहत थाना निजामपुर में मामला दर्ज कर कार्रवाई शुरू कर दी।

पीडब्ल्यूडी रेस्ट हाउस में हुई नारनौल पब्लिक हेल्थ ब्रांच की जरनल मीटिंग

मैकेनिकल वर्कर्स यूनियन ने उठाई कर्मियों की मांगों को पूरा करने की मांग

हरिभूमि न्यूज़ ► नारनौल

हरियाणा गवर्मेंट पीडब्ल्यूडी मैकेनिकल वर्कर्स यूनियन संबंधित हरियाणा संयुक्त कर्मचारी संघ की नारनौल पब्लिक हेल्थ ब्रांच की जरनल मीटिंग पीडब्ल्यूडी रेस्ट हाउस में पानी की टंकी पर यूनियन कार्यालय में हुई, जिसकी अध्यक्षता ब्रांच प्रधान रमेश चन्द्र यादव ने की। मंच संचालन जिला प्रेस सचिव रामशरण यादव ने किया। इस मीटिंग में फील्ड में कार्यरत कर्मचारियों की जायज मांगों के बारे में विचार-विमर्श किया गया, जिसमें मुख्य मांगे कौशल रोजगार के तहत लगे हुए कर्मचारियों की जॉब सिक्योरिटी लागू करवाने की रही। कौशल रोजगार में लगे हुए कर्मचारियों की सैलरी हर महीने की सात तारीख को दी जाए। कौशल रोजगार कर्मचारियों के ईएसआई कार्ड बनाए जाएं। जिन कर्मचारियों की एलटीसी



नारनौल । मीटिंग के दौरान नारेबाजी करते कर्मचारी ।

फोटो : हरिभूमि

बकाया है, उसको तुरंत प्रभाव से दिलवाया जाए। पिछले एक साल से बकाया सेल व साबुन का भुगतान किया जाए। मेडिकल बिल का तुरंत प्रभाव से भुगतान किया जाए, जिस दी जाए। छुट्टी के लिए स्टॉफ की व्यवस्था की जाए। कर्मचारियों की जायज मांगों के बारे में अधिकारीगण

हैं, उनके अनुभव रिकार्ड में दर्ज किए जाएं और जिनके गलत चढ़ा रखें हैं, उसको ठीक करें। जिन कर्मचारियों की वाटर वर्क्स पर ड्यूटी लगी हुई है, उसको रेस्ट लिव दिए जाएं। छुट्टी के लिए स्टॉफ की व्यवस्था की जाए। कर्मचारियों की जायज मांगों के बारे में अधिकारीगण

यूनियन शिफ्टमंडल को बातचीत के लिए समय दिया जाएं। बार-बार पत्राचार करने पर भी समय नहीं दिया है। कौशल के तहत लगे हुए कर्मचारियों की सैलरी में गड़बड़ी है। पहले लगे हुए कर्मचारी की सैलरी कम आ रही है और बाद में लगे हुए कर्मचारी की ज्यादा सैलरी आ रही

है, उसे ठीक किया जाएं। अगर अधिकारीगण बातचीत के लिए एक हफ्ते के अंदर समय नहीं देते हैं तो संगठन को मजबूरी में धरना प्रदर्शन करने पर मजबूर होना पड़ेगा। इस मीटिंग में सचिव राधेश्याम शर्मा, कोषाध्यक्ष कैलाश चंद सैनी, उपप्रधान रामचंद्र शर्मा, दिलिप कुमार, कौशल प्रधान शेरसिंह, पतराम, भरथरी, सुरेश कुमार, जोगेंद्र, बलवंत, नीरज, अरविंद, रोहित, रामकिशोर, सहाराम, हवासिंह, वजन सिंह, राकेश, राजबीर व प्रवीण सहित सैकड़ों कर्मचारियों ने भाग लिया। मीटिंग में यूनियन शिफ्टमंडल को अपनी-अपनी समस्याओं के बारे में जानकारी दी। प्रधान व अन्य वक्ताओं ने सभी साथियों को आश्चस्त किया कि जब भी अधिकारियों से बातचीत होगी, तब सभी मांगों को पूरा करवाने का प्रयास किया जाएगा।

बीआर के विद्यार्थियों ने प्रधानमंत्री से सीखे परीक्षा के गुर

हरिभूमि न्यूज़ ► महेंद्रगढ़

बीआर आदर्श सीनियर सेकेंडरी स्कूल में कक्षा छह से 12वीं तक के विद्यार्थियों ने प्रधानमंत्री नरेंद्र मोदी के विशेष कार्यक्रम 'परीक्षा पे चर्चा' को अनलाइन माध्यम से देखा। इस दौरान विद्यालय अध्यक्ष हरीश भारद्वाज, प्रधानाचार्य डॉ. राम मोहन वशिष्ठ, उप-प्रधानाचार्या ज्योति भारद्वाज भी विद्यार्थियों के साथ इस कार्यक्रम के लाइव प्रसारण में उपस्थित रहे। प्रधानमंत्री ने अपने में



परीक्षा को शिक्षा का एक महत्वपूर्ण अंग बताया, लेकिन यह भी स्पष्ट किया कि परीक्षा ही सब कुछ नहीं होती। उन्होंने कहा कि सभी विद्यार्थी परीक्षा में एक जैसा प्रदर्शन नहीं कर सकते, लेकिन प्रत्येक विद्यार्थी में ऐसी कोई न कोई अन्य क्षमता अवश्य होती है जो उसे दूसरों से

बेहतर बना सकती है। प्रधानाचार्य डॉ. राम मोहन वशिष्ठ ने कहा कि यह कार्यक्रम विद्यार्थियों को न केवल परीक्षा के तनाव से बचने के उपाय सिखाता है, बल्कि उनके आत्मविश्वास को भी बढ़ाता है। चेयरमैन हरीश भारद्वाज ने कहा कि हमारा विद्यालय हर वर्ष इस कार्यक्रम को देखने की उत्सुकता से प्रतीक्षा करता है, क्योंकि यह छात्रों को जीवन की चुनौतियों का सामना करने के लिए आवश्यक कौशल प्रदान करता है।



श्रीकृष्ण स्कूल भुंगारका में फेयरवेल पार्टी आयोजित नारनौल। श्रीकृष्ण सीनियर सेकेण्डरी स्कूल भुंगारका में 11वीं कक्षा के विद्यार्थियों की ओर से 12वीं कक्षा के विद्यार्थियों के लिए फेयरवेल पार्टी का आयोजन किया गया। जिसका उद्घाटन स्कूल के प्राचार्य वेदपाल यादव ने दीप प्रज्ज्वलित कर किया। वहीं सांस्कृतिक कार्यक्रम का शुभारंभ जूनियर कक्षा के छात्र छात्राओं ने किया। सीनियर कक्षा के छात्र छात्राओं ने अपने अनुभवों को जूनियर साथियों के साथ साझा करते हुए उन्हें लक्ष्य के प्रति अडिग रहने की सलाह दी। उन्होंने विद्यालय में बिताए अपने सुनहरे लम्हों की याद करते हुए सबको भावुक कर दिया। प्राचार्य वेदपाल यादव ने बच्चों को सफलता का मंत्र बताते हुए कहा कि एक विचार लो और उस विचार को अपने जीवन का सार बना लो, उसी को सोचो और उसी के स्वप्न देखो, दूसरे अव्य विचारों को अकेला छोड़ दो।

ज्ञानकोश-ए-ग्लोबल स्कूल में विद्यार्थियों को दिखाया प्रधानमंत्री का प्रोग्राम

हरिभूमि न्यूज़ ► महेंद्रगढ़

भारत के प्रधानमंत्री द्वारा विद्यार्थियों के साथ परीक्षा पर चर्चा नामक कार्यक्रम ज्ञानकोश-ए-ग्लोबल स्कूल में विद्यार्थियों को दिखाया गया। इस कार्यक्रम में प्रधानमंत्री नरेंद्र मोदी ने परीक्षा के तनाव को दूर करने के लिए छात्रों से खुलकर बातचीत की व परीक्षा में सफल होने के लिए मूल मंत्र बच्चों को बताए। प्रधानमंत्री द्वारा परीक्षा पर चर्चा नामक कार्यक्रम विद्यालय में बच्चों



को दिखाने के बाद सीईओ राकेश कुमार व प्राचार्य रामनिवास यादव ने बताया कि सभी बच्चे परीक्षा के दौरान तनाव मुक्त रहे। उन्होंने कहा कि यह कार्यक्रम विद्यार्थियों को न केवल परीक्षा के तनाव से बचने के

उपाय सिखाता है, बल्कि उनके आत्मविश्वास को भी बढ़ाता है। चेयरमैन हरीश भारद्वाज ने कहा कि हमारा विद्यालय हर वर्ष इस कार्यक्रम को देखने की उत्सुकता से प्रतीक्षा करता है।

आग लगाने के मामले दो और गिरफ्तार

नारनौल । पेट्रोल डालकर ठेका में आग लगाने के मामले में कार्रवाई करते हुए सीआईए व थाना निजामपुर की पुलिस टीमों ने दो और आरोपितों को गिरफ्तार किया है। जिनकी पहचान नक्श वासी खेड़ा थाना कोटकासिम राजस्थान व आदित्य वासी मुसनीता के रूप में हुई है। आरोपितों को सोमवार को न्यायालय पेश किया गया। जहां से आरोपित नक्श को न्यायिक हिरासत में भेजा गया व आरोपित आदित्य को पुलिस रिमांड पर लिया गया है। इस मामले में पुलिस ने दो आरोपित नरेंद्र वासी पांचगीता व होशियार सिंह वासी गांगल दगूं को पहले गिरफ्तार कर लिया था। शिकायतकर्ता विजय सिंह वासी गांव पवरा ने थाना निजामपुर में दी शिकायत में बताया कि बायल बॉर्डर पर ठेका उसकी देख रेख में चल रहा है।

26 भाजपा प्रत्याशियों ने पर्यवेक्षक को टिकट के लिए सौंपे आवेदन

हरिभूमि न्यूज़ ► मंडी अटेली

भाजपा ने पार्टी सिंबल पर नगर निकाय चुनाव लड़ने की घोषणा के साथ ही उम्मीदवारों की तलाश भी तेज कर दी है। सोमवार को अटेली में स्वास्थ्य मंत्री आरती सिंह राव अटेली के कार्यालय पर भावी पार्षद प्रत्याशियों ने पर्यवेक्षक महेश चौहान पार्टी व अन्य पदाधिकारियों के सम्मुख 26 बायोडाटा फार्म जमा करवाए। इससे पहले तीन रोज पहले 8 फरवरी को नपा के चेयरमैन प्रत्याशियों के आवेदन लिए गए थे। भाजपा की तरफ से नियुक्त चुनाव पर्यवेक्षक महेश चौहान ने कहा कि



मंडी अटेली। पर्यवेक्षक को आवेदन सौंपते मावी नगर पार्षद प्रत्याशी।

पार्टी के कार्यकर्ताओं व जिताऊ प्रत्याशियों को टिकट प्रदान किए जाएंगे। स्वास्थ्य मंत्री के सचिव विकास यादव व गोविंद गोस्वामी भी विशेष रूप से मौजूद रहे। प्रत्याशियों

के बायोडाटा में सामाजिक व दूसरे गतिविधियों को देखा गया है। अटेली कस्बे के वार्ड में पार्टी ने जिताऊ उम्मीदवारों की तलाश कर रही है। भाजपा की जनहित व राष्ट्रहित

नीतियों के बल पर अनेक राज्यों में सत्तासीन हुई है। हाल ही में दिल्ली के चुनावों में भाजपा की धमाकेदार जीत से पार्टी के वर्कर व पदाधिकारियों में जोश है। पार्टी के

आक्रोश बिजली यूनियन ने अधीक्षक अभियंता को सौंपा ज्ञापन

बिजली चोरी पकड़ने गई टीम पर हमला करने वालों पर कार्रवाई की मांग

हरिभूमि न्यूज़ ► नारनौल

बिजली चोरी रोकने गई निगम की टीम पर हमला करने वाले आरोपितों के खिलाफ कार्रवाई की मांग को लेकर सोमवार को कर्मचारी यूनियन ने अधीक्षक अभियंता को ज्ञापन सौंपा। ज्ञापन में यूनियन ने बिजली चोरी पकड़ने जाने वाली टीम को पुलिस सुरक्षा सुनिश्चित करने की मांग की। इससे पूर्व बिजली कर्मचारियों ने सिंधाना रोड स्थित कार्यालय प्रांगण में बैठक कर नारेबाजी कर रोष जताया। ज्ञापन



नारनौल । अधीक्षक अभियंता को ज्ञापन सौंपते कर्मचारी व आरोपितों के खिलाफ कार्रवाई को मांग को लेकर प्रदर्शन करते बिजली कर्मचारी ।

की एक एक प्रति उपायुक्त व पुलिस अधीक्षक को भी भेजी। ज्ञापन में बताया कि एक फरवरी सुबह



बिजली चोरी पकड़ने के लिए एसडीओ शहरी मोहम्मद अजरूद्दीन के नेतृत्व में सुमिल कुमार जैद,

सचिन एएफएम, कपिल एएलएम, पंकज एलएम, मनोज एलएम, कर्मबीर एएलएम, विजिलेंस टीम से

जहां पर बिजली मीटर की केबल घर की छत से आई हुई थी। टीम ने रतनलाल के घर पर केबल चैक करने के लिए कहा, तो रतनलाल, उसके बेटे व पत्नी से केबल चैक नहीं करने दी। जिस पर उमेद सिंह ने उन्हें समझाने की कोशिश की, लेकिन वे टीम को अपशब्द करने लग गए और टीम के सदस्यों को जाके से मारने की धमकी दी। टीम ने मौके को नजदीक को देखते हुए डायल 112 पर कॉल करके अतिरिक्त पुलिस मांगी। जिस पर पुलिस मौके पर पहुंची।

इंटरनेट के सुरक्षित उपयोग को प्रोत्साहित करेगी एनआईसी

नारनौल । साइबर स्वच्छता को बढ़ावा देने तथा साइबर खतरों के बारे में नागरिकों को जागरूक करने के लिए जिला महेंद्रगढ़ के नेशनल इन्फार्मेटिक्स सेंटर एनआईसी कार्यालय 11 फरवरी को राजकीय महाविद्यालय ऑडिटोरियम हाल में एक साथ बेहतर इंटरनेट के लिए थीम पर सुरक्षित इंटरनेट दिवस मनाएगा। उपयुक्त डा. विवेक भारती ने बताया कि आमजन को सुरक्षित इंटरनेट के बारे में शिक्षित करने के लिए जिला स्तरीय कार्यक्रम का आयोजन किया जा रहा है। इस कार्यक्रम के माध्यम से साइबर स्वच्छता को बढ़ावा देने, साइबर खतरों के बारे में जागरूकता बढ़ाने और प्रतिभागियों को प्रभावी तकनीकों से ज्ञान करने पर केंद्रित होगी। इस बारे जिले के विभिन्न विभागों व जिले के सभी सीएससी व वीएलई को भी अपने स्तर पर कार्यक्रम आयोजित करने के निर्देश दिए गए हैं।



मंडी अटेली । स्वास्थ्य मंत्री के निजी सचिव विकास यादव को अपना मांगपत्र सौंपते हुए ।

मांगों को लेकर रिटायर्ड कर्मचारी संघ ने स्वास्थ्य मंत्री के नाम सौंपा ज्ञापन

मंडी अटेली। रिटायर्ड कर्मचारी संघ हरियाणा के अखिल भारतीय राज्य सरकारी फाउंडेशन जिला प्रधान घनश्याम शर्मा एवं सचिव ताराचंद ने स्वास्थ्य मंत्री आरती सिंह राव के निजी सचिव विकास यादव को अपना मांग पत्र सौंपा। मांगपत्र में बताया कि रिटायर्ड कर्मचारी संघ हरियाणा लगातार धरना व प्रदर्शनों के माध्यम से ज्ञापन व पत्र भेजकर मांग करता रहा है कि वह लोकतंत्र तरीके से सरकार से बात करके अपनी मांगों व समस्याओं का समाधान करवाना चाहते हैं, परंतु बड़े दुख की बात है कि पूर्व मुख्यमंत्री मनोहर लाल खट्टर ने अपने कार्यकाल में एकबार भी वार्ता नहीं की। प्रदेश में लाखों रिटायर्ड कर्मचारी हैं। उनकी मुख्य मांगों में पेंशन 65 वर्ष की आयु में 10 व 75 वर्ष की आयु में 20 प्रतिशत बेसिक वेतन वृद्धि जाए। मेडिकल भत्ता 3000 मासिक दिया जाए। पेंशन को कैशलेश मेडिकल सुविधा प्रदान की जाए। सरकारी अस्पतालों के रिक्त पदों को पूर्ण नियमित भर्ती करके ईलाज करना सुनिश्चित किया जाए। वरिष्ठ नागरिकों को एसी वोल्टो बस के किराए में छूट दिलाई। रेलवे एवं हवाई यात्रा में छूट दी जाए। सभी रिटायर्ड कर्मचारियों को एलटीसी ब्लॉक वर्ष के प्रथम में दी जाए। कोरोना काल में 18 माह की महंगाई भत्ते का बकाया एरियर दिया। कर्मचारी द्वारा 6 माह से ज्यादा सरकारी सेवा करने के बाद सेवानिवृत्त होने पर एक वेतन दिया जाए। रिटायर कर्मचारियों की मृत्यु के बाद सामाजिक सुरक्षा के लिए दी जाने वाली बुढ़ापा पेंशन उनकी परिणियों बिना शर्त दी जाए।